



8. Niryaatanaa Paddhatih' (30)

abhishe kotsavaat tasmaad yasyaa niryaaatanotsavah' .
atyarichyata taam' vande bhavyaam' bharata devataam .. 8.1..
211..

upaasya varshaani chaturdasha tvaam
uttaarikaam muttara kosalaasthaah' .
sanandanaadyai rapi durvigaaham'
saantaanikam' loka mavaapu ragryam .. 8.2.. 212..

paadaavani pratyayito hanoomaan
seetaamiva tvaam' chiravi prayuktaam .
pranamyapausthya ripo rudantam'
vijnyaapayaamaasa vineeta veshah' .. 8.3.. 213..

tavaabhishekaan manipaadarakshe
moole nishekaadiva vri'ddhiyogyaat .
jahustadaiva tridashaanganaanaam'
pramlaanataam' patra lataankuraani .. 8.4.. 214..



sarvatas tvadabhisheka vaasare
samya guddhri'ta samasta kant'ake .
raaghavasya vipineshu paaduke
yatrakaamagamataa vyavasthita .. 8.5.. 215..

kim' chaturdashabhi reva vatsarair
nityameva manipaaduke yuvaam .
paadayos tribhuva naadhiraajayor
yauvaraajya madhigachchhatam' svayam .. 8.6.. 216..

raamasya raakshasa vadhatvaritasya kaale
paadaavani prakat'ayan niva paarshni guptim .
aachitra koot'a madhigamya shasham'sa vaartaam
avyaahata tvadabhisheka mri'danga naadah' .. 8.7.. 217..

bhadraani devi jagataam' pratipaadayishyan
praageva yena bhavateem' bharato'bhya shinchat .
many kapeeshvara vibheeshanayor yathaavat-
santanyate sma tata eva kilaabhishekah' .. 8.8.. 218..

sambhidyaamaana tamasaa sarayoo paneetaih'



sam'vardhitas tava shubhairabhisheka toyaih' .
manyebabhoovajaladhirmanipaadarakshe
raamaastra paavaka shikaabhirashoshaneeyah' .. 8.9.. 219..

paadaavani tvadabhishechana mangalaartham'
bhereeshatam' bhri'sha mataad'yata yat prateetaih' .
aakarnya tasya sahasaa tumulam' ninaadam'
lankaa kavaat'a nayanaani nimeelitaani .. 8.10.. 220..

taapodgamas tvadabhisheka jala pravaahaih
utsaaritas tvarita muttara kosalebhyah' .
lebhe chiraaya raghu pungava paadarakshe
lankaa varodha sudri'shaam' hri'dayeshu vaasam .. 8.11.. 221..

aavarjitam' vidhividaa manipaadarakshe
padmaasanapriyasutena purohitena .
aaseennidaanamabhishekajalam' tvadeeyam'
naktanchara pranayinee nayanodakaanaam .. 8.12.. 222..

devi tvayaa snapana sampadi sam'shritaayaam'
dagdhe pure dashamukhasya valeemukhena .



aaseet tatah' prabhri'ti vishva jana prateetam
adbhyo'gni rit yavitatham' vachanam' muneenaam .. 8.13.. 223..

aayodhyakais tvadabhisheka samiddhaharshaih
aadhmaapitaah' shruti sukham' nanu te tadaaneem .
raamasya raakshasa shiro lavane'pyashaamyan
yeshaam' dhvanir vijaya shankha ravo babhoova .. 8.14.. 224..

prathayitu mabhishekam' paaduke taavakeenam'
durita shamana dakshe dundubhau taad'yamaane .
sapadi parigri'heetam' saadhvasam' devi noonam'
dashavadana vadhoonaam' dakshinair netra koshaih' .. 8.15..
225..

raghupati padarakshe ratnapeet'he yadaa tvaa-
makhilabhuvana maanyaa mabhya shinchad vasisht'hah' .
dashamukha mahisheebhir devi baashpaayitaabhih'
stanayuga mabhishektum' tatkshanaa danva mam'sthaah' ..
8.16.. 226..

raamaastraani nimitta maatramiha te labdhaabhishekaa svayam



rakshastat kshapayaan chakaara bhavatee bhadraasana
sthaayinee .

yaddoshnaa mativela darpa davathu jvaaloshmalaanaam' tadaa
nishpisht'aih' kaladhauta shaila shikharaih' karpooara
choornaayitam .. 8.17.. 227..

shrutvaivam' hanuman mukhaad raghupateh' pratyaaagatim'
tatkshanaat aaseedad
bharataanuvartanavashaadaarood'hakumbhasthalaam .
kaalon nidra kadushna daana madiraa maadyad dvirepha dhvani-
shlaaghaachaata'ubhi rastuteva bhavateem' shatrunjayah'
kunjarah' .. 8.18.. 228..

pratyaaagatasya bhavatee mavalokya bhartuh'
paadaaravinda savidhe bharatopaneetaam .
poorvaabhisheka vibhavaabhyuchitaam' saparyaam'
madhye sataa makri'ta maithila raajakanyaa .. 8.19.. 229..

samprekshya maithilasutaa manipaadarakshe
pratyudgatasya bhavateem' bharatasya maulau .
nirdishya saa nibhri'ta manjalinaa purastaat-
taaraadikaah' priyasakheeh ashishat pranantum .. 8.20.. 230..



tulye'pi devi raghuveera padaashrayatve
poorvaabhisheka madhigamya gareeyasee tvam .
tenaiva khalvabhajataam' manipaadarakshe
rakshah'plavanga mapatee bhavateem' svamoordhnaa .. 8.21..
231..

nirvri'tta raakshasa chamoo mri'gayaa vihaaro
rangeshvarah' sa khalu raaghava vam'sha goptaa .
vam'shakramaa dupanatam' pada maadadaano
maanyam' punastvayi padam' nidadhe svakeeyam .. 8.22.. 232..

tattaadri'shosh charanayoh' pranipatya bhartuh'
pauraas tvayaa vidhri'tayoh' pratipanna sattvaah' .
praaptaabhisheka vibhavaa mapi paaduke tvaam
aananda baashpa salilaih' puna rabhyashinchan .. 8.23.. 233..

maatas tvayaiva samaye vishame'pi samyak
raajanvateem' vasumatee mavalokya raamah' .
sanjeevanaaya bharatasya samagra bhakteh'
satya pratishravata yaiva chakaara raajyam .. 8.24.. 234..



paadaavani pratigatasya puree mayodhyaam'
paulastya hantu rabhisheka jalaardra moorteh' .
am'se yathaarha madhivaasya nijair yashobhih'
kastoorikeva nihitaa vasudhaa tvayaiva .. 8.25.. 235..

yaa'sau chaturdasha samaah' pativipra yuktaa
vishvambharaa bhagavatee vidhri'taa bhavatyaa .
vinyasya taam' raghupater bhuja shaila shri'nge
bhooyo'pi tena sahitaam' bhavatee babhaara .. 8.26.. 236..

nisteerna duh'kha jaladheranaghasya devi
tvat samprayukta raghunaatha padaanvayena .
sadyah' sanandana mukhairapi durnireekshaa
saamraajya sampa daparaa bharatasya jajnye.. 8.27.. 237..

nirgatya devi bharataanjali padma madhyaad
bhooyah' samaagatavatee purushottamena .
padmeva bhadra makhilam' manipaadarakshe
praadush chakaara bhavatee jagataam' trayaanaam .. 8.28.. 238..



raghupati madhiropya svochite ratnapeet'he
praguna mabhajathaas tvam' paaduke paadapeet'ham .
tadapi bahumatiste taadri'shee nityamaaseet
kva nu khalu mahitaanaam' kalpyate taaratamyam .. 8.29.. 239..

anuvri'tta raama bhaavah' shanke nirvisht'a chakravarti padaam .
adhunaa'pi ranganaathah' sachamatkaaram' padena bhajati
tvaam .. 8.30.. 240..

iti kavitaarkika sim'hasya sarvatantra svatantrasya shreemad
venkat'anaathasya shreemad vedaantaachaaryasya kri'tishu
shreeranganaatha paadukaa sahasre asht'amee niryaatanaa
paddhatih' ..